


بِسْمِ اللَّهِ الرَّحْمَنِ الرَّحِيمِ

بشری

از

سید سلیمان ندوی



”اسلام کا سب سے پہلا حکم ایمان ہے ایمان کی سب سے بڑی خاصیت
اور علامت حُب الہی ہے“

CHECKED
Date.....

’اے بہانی عشق و محبت کے طلبکار! اگر واقعی تمہارے دل فانی محبت سے ہٹ کر
کسی بات کی محبت کے خواہشمند ہیں! اگر درحقیقت تمہیں ازلی وابدی محبوب کی
تلاش ہے! اگر دراصل تمہارا جہنم نہیں بلکہ تمہاری روح کسی کی محبت کی شری
کے لئے بیتاب ہے! تو آؤ کہ یہ دولت صرف اسلام کے آستانہ پر
ملتی ہے اور اسی حشرانہ سے ملتی ہے“

چلے آئے

نیت فی جلد

مصنف کی دیگر تصانیف

رسالہ اہل سنت و الجماعت - ممنوع نام سے ظاہر ہے۔ تمام اصولی عقائد کی تحقیق قیمت ۸
حیات مالک - امام مالکؒ کی مکمل سوانح اور موطن مالک کے مسقط بنصرہ کاغذ ولایتی سینکڑوں
ہزاروں اور تین اسلام - امت اسلامیہ کی جانب از غاتوں کے اخلاقی قومی اور ملی کارنامے
اور سبق آموز تاریخی اور محقق واقعات قیمت ۴

وروس الادب - عربی سیکھنے کے واسطے اس بہتر اور آسان تراویس ترین کوئی کتاب
نہیں ملے گی جس کے مطالعہ سے عربی کی استعداد بہت جلد پیدا ہو جاتی ہے۔ ہر دو حصے کی قیمت
علامہ شبلی مرحوم کی شہرہ آفاق تصانیف

سیرۃ النبی صلعم - اس کتاب کی جو قبول عام و خاص حاصل ہو اہمیت بیان نہیں کہ اس قلیل
عرصہ میں باوجود کافی طباعت کے دوسرے ایڈیشن کی ضرورت محسوس ہوئی۔ مرحوم کی زندگی
کا یہ آخری کارنامہ ہے جو مسلمانوں کے واسطے مستقلاً یا قابل ناز و فخر چیز ہے۔ مولانا کا علمی تجربہ
تایخ والی مسئلہ ہے۔ اس متبرک صحیفہ کی تیاری میں جو احتیاط ملحوظ رکھی گئی ہے اس کا اندازہ
اس سے ہو گا کہ مرحوم نے اس کا ایک لفظ بھی بدلا و ضو نہیں لکھا

حصہ اول - از ولادت تا ختم سلسلہ غزوات مع مقدمہ مشتمل بر نقد فی سیرۃ
تایخ عرب قبل ظهور و بعثت طبع دوم ہدیہ فی جلد للہ

حصہ اول - مجلد دوم - از شہر تاسیس اللہ جس میں اقامت امن، تاسیس خلافت
اشاعت اسلام، انتظام مذہبی، تکمیل شریعت، حجۃ الوداع، شاملی اخلاق و عادات
کی تفصیل اور ازواج مطہرات و اولاد امجاد کا تذکرہ ہے۔ طبع دوم ہدیہ فی جلد ہے

صلیٰ کا پہلا - احمد برادران، تاجران کتب علی گڑھ

سلسلہ معارف اسلام


منبر

بشر

از

سید سلیمان ندوی

مع مقدمہ



خواجہ محمد عبدالحی فاروقی

شیخ التفسیر جامعہ ملیہ اسلامیہ علی گڑھ

باہتمام ڈاکٹر اشفاق علی قریشی بی اے (علیگ)

مطبع محمدی علی گڑھ مین طبع ہو

کتبہ علیہ تقدیر علیہ

۲۹۷
۲۹۵
۲۱۰



M.A. LIBRARY, A.M.U.



U380

فہرست مضامین

صفحہ نمبر	مضمون	صفحہ نمبر	مضمون
۲۵	اسماء الہیہ	۱۶	۱ عرض نیاز
۲۷	کتاب سابقہ	۱۷	۳ مقدمہ
۲۸	خدا کا آخری پیغام	۱۸	۹ پیغام امن
۲۹	رب کا مفہوم	۱۹	۱۰ مخالفین کی نکتہ چینی
۳۰	حقیقت ایمان	۲۰	دعوت عمل
۳۲	آثار و علامات	۲۱	۱۱ امید و بیم
۳۳	دائمی مسرت	۲۲	۱۲ ملل قدیمہ
۳۶	عفو عام کی بشارت	۲۳	۱۳ حقیقت اسلام
۳۹	رحمتہ للعالمین	۲۴	۱۵ انجہ خواباں ہمہ دارند و تہنہ داری
۴۰	المر مع من احب	۲۵	۱۶ راہ اعتدال
۴۱	عطاے عمومی	۲۶	۱۹ غلط فہمی کا سبب
۴۲	محبت الہی کی طلب	۲۷	۲۰ انتہائی تضادات
۴۴	خدا کی رحمت	۲۸	۲۱ خدا کا تصور
۴۶	حسن خاتمہ	۲۹	۲۳ من موہن
۴۷	صلائے عام	۳۰	۲۴ رحمان و رحیم



عرض نیاز

ہمارا قصد ہے کہ ہندوستان کے ممتاز ارباب قلم کے وہ مقالات و مصنفات علمیہ و دینیہ ملک و ملت کے سامنے اعلیٰ ترین طباعت و کتابت کے ساتھ پیش کریں جو تحقیق و اجتہاد و نیر و دیگر محاسن ادب و انشا کی خصوصیات سے ہمہ وجوہ آراستہ و پیراستہ ہوں۔

سردست معارف اسلام کے عنوان سے ہم نے بلند پایہ سلسلہ مضامین کا آغاز کیا ہے جس کا افتتاح رسالہ ”بشری“ سے کرتے ہیں، سلسلہ ہذا کا یہ پہلا نمبر محترمی جناب مولانا سید سلیمان صاحب ندوی مدظلہ کا اثر خامہ ہے جو ”الہیات“ کے مشہور و معروف عالم متبحر و ماہر ہیں، یہ مضمون مجلہ ”معارف“ عظیم گڑھ کی اشاعت ماہ جولائی ۱۹۳۳ء میں پہلی بار شائع ہوا تھا اور اب فاضل تدیر کی تصحیح و نظر ثانی اور ضروری اضافہ کے ساتھ مستقل کتابی صورت میں ہدیہ ناظرین ہے

جس پر جناب مولانا خواجہ علی صاحب فاروقی پروفیسر جامعہ ملیہ اسلامیہ
علی گڑھ نے اک فاضلانہ مقدمہ کا اضافہ فرما کر اس صحبت پر دائمی یادگار
چھوڑی ہے۔

ہم کو امید ہے کہ یہ سالہ موجودہ حیثیت میں اون بلند پایہ تصانیف کا ہم پہ
قرار پایگا جو علمی و مذہبی دنیا میں مستقل شہرت رکھتی ہیں۔

یہ توقع بیجا نہیں کہ ارباب علم و بزرگان ملت ہماری ناچیز خدمات کی
اپنی علم دوستی سے قدر فرما کر ہم کو موقع دیں گے کہ اس سلسلہ اشاعت میں
بہترین تصانیف جلد ملک کے سامنے پیش کر سکیں جن میں سے اکثر زیر
ترتیب و قریب تکمیل ہیں۔

المقدمہ یکم بائچ
۱۹۲۲ء
ظہیر عالم محمد سہیل نکیوئی بی اے (علیگ)
ناشر

دفتر شعبۂ اشاعت

احمد پرادان ناشران و تاجران کتب (علیگڑھ)

۲۹۷
۳۹ باب
۱۸۱۹
۲۸
۲۹
۳۰

قرآن حکیم کا روئے سخن عالمگیر ہے، وہ جملہ اقوام عالم کو ایک ہی سچے وہمہ گیر
برادری میں شامل کرنے کے لئے آیا ہے: وما ارسلناک الا کافۃ للناس
بشیرا و نذیرا، اس کی غرض یہ ہے کہ سابقہ مذاہب و ادیان میں حقیقہ
غلط کاریاں رونما ہو چکی ہیں، ان کی اصلاح کر دے، جہاں جہاں ان کے
اتباع و مقلدین نے تحریفات لفظی و معنوی کی ہیں، ان کو دنیا کی سامنے
الم نشج کر دے اور اصلی صداقت و حقانیت کو دنیا کے سامنے پیش
کر دے: وانزلنا الیک الکتب بالحق مصداقا لما بین یدیه من
الکتب وھیمنا علیہ، (۵: ۳۸) اور اے پیغمبر جتنے تم پر سچی کتابیں
نازل کی ہیں جو اپنے سے پہلے کتابوں کی تصدیق کرتی ہیں، اور ان
سب پر شامل ہے۔ دوسری جگہ آتا ہے: یا مرھم بالمرھوف و
ینھلھم عن المنکر و یحل لھم الطیب و یحرم علیھم الخبیث و

يضع عنهم اصرهم والاغلال التي كانت عليهم، (۱۵۷: ۷) وہ نبی
 امی انہیں نیک کام کا حکم دیتے ہیں، اور بُرے کاموں سے روکتے ہیں،
 اور پاک چیزوں کو ان کے لئے حلال کہتے ہیں، اور ناپاک چیزوں کو
 ان پر حرام پھیراتے ہیں، اور ان پر سے بوجھ اور طوق جو ان کے سر پر
 اور گلے میں تھے اُتارتے ہیں۔

جس وقت اس کتاب عزیز کا دنیا میں نزول ہوا تو یہودیت و نصرت
 ہی کا سب سے زیادہ چرچا تھا، اس لئے قدرتی طور پر انہیں مذاہب کو
 سب سے پہلے مخاطب کیا گیا، مگر یہ لوگ اسلام کا خیر مقدم تو کیا
 کرتے، الٹا خود اس کتاب کو انہوں نے موردِ طعن و تشنیع بنا کر شروع کر دیا،
 اور اسی پر ہر قسم کی نکتہ چینی شروع کر دی: یٰریدون لیطفوا نورا للہ
 بافواہم، (۸: ۶۱) یہ چاہتے ہیں کہ خدا کے چراغ کی روشنی کو منہ سے
 پھونک مار کر بجھا دیں، و دکتیر من اهل الکتاب لو یردو نکم من بعد
 ایسا نکم کفرا حسدا امن عند انفسہم من بعد ما تبین لام الحق،
 (۱۰۹: ۲) بہت سے اہل کتاب اپنے دل کی جلیں سے یہ چاہتے ہیں کہ
 ایمان لائے جیسے کہ بعدِ مکہ کو فرمادیں، حالانکہ ان پر حق ظاہر ہو چکا ہے،
 ایک مقام پر ارشاد ہے: ان یشفقو کہ یکنوا لکم اعداء ویسبوا

الیکم ایدیم والسنتهم بالسوء وود والو تکفرون، (۲: ۶۰) اگر یہ کافر تم پر قدرت پائیں تو تمہارے دشمن ہو جائیں، اور ایذا کے لئے تم پر ہاتھ بھی چلائیں، اور زبانیں بھی، اور چاہتے ہیں کہ تم کسی طرح کافر ہو جاؤ، سورہ نسا میں ہے: **الھتراء الذین اوتوا نصیبا من الکتاب یشترکون الضلالة ویریدون ان تضلوا السبیل، (۴: ۴۴)** بھلا تم نے ان لوگوں کو نہیں دیکھا جن کو کتاب سے حصہ دیا گیا تھا، کہ وہ گمراہی کو خریدتے ہیں، اور چاہتے ہیں کہ تم بھی رستے سے بھٹک جاؤ۔ ان گزشتہ آیات سے یہ حقیقت واضح ہو گئی کہ بیشن و دعاء مسیحیت کی تمام تر سعی و کوشش ہی ہوتی ہے کہ وہ ہر وقت اسلام کے خلاف ایسی باتیں سوچتے رہیں، اور ایسے اعتراضات تلاش کرتے رہیں جن کی وجہ سے مسلمانوں کے دلوں میں اپنے مذہب کی طرف شکوک و شبہات پیدا ہوں، اور اگر ان کی یہ باطل پرستارانہ کوششیں خدا نخواستہ کامیاب ہو جائیں تو ان کو عیسائی بنالیں: **فاما الذین فے قلوبہم زغ فیتبعون ما تشاہد منہ ابتغاء الفتنة وابتغاء تاویلہ، (۳: ۷۵)** تو جن لوگوں کے دلوں میں کجی ہے، وہ مشابہات کا اتباع کرتے ہیں کہ فتنہ برپا کریں، اور اصلی مراد کا پتہ نہ لگائیں۔

ہندوستان کے ایک مشہور مشن کالج کا واقعہ ہے کہ ایک مرتبہ ایم
 اے، کے ایک طالب علم نے انجیل کے درس میں اپنے پرنسپل سے دریافت
 کیا کہ آپ لوگوں نے اس ملک کے طول و عرض میں سینکڑوں مدارس
 قائم کئے ہیں، جن پر کروڑوں روپیہ صرف ہو چکا ہے، ہزاروں
 مشنری یورپ اور امریکہ کو ہمیشہ کے لئے خیر باد کہہ کر اسی جگہ آباد ہو گئے
 ہیں، مگر اس سچی وجہ، ایثار و فدویت، اور اسراف و تبذیر کے باوجود
 کچھ بھی لوگ آپ کے مذہب میں داخل نہیں ہوئے، آخر آپ کی غرض
 اس سے کیا ہے، تو دورانڈیش پرنسپل نے جواب دیا کہ اس تمام تر
 پروپاگنڈا کا مقصد صرف یہ ہے کہ ہم لوگ آپ کے دلوں میں اپنے مذہب
 کی طرف سے بددلی پیدا کر دیں اور کسی کو بھی اصلی معنی میں اس کے مذہب پر
 قائم نہ رہتے دیں، اس وقت تک جو لوگ ہماری درسگاہوں سے فارغ
 ہو چکے ہیں، کیا ان کی یہ حالت نہیں ہے، اس پر اس طالب علم کو
 خاموش ہو جانا پڑا۔

غرض یہ ہے کہ اسلام پر جتنے اعتراضات اہل کتاب کی طرف سے
 کئے جاتے ہیں، ان کا مقصد حق کی تلاش اور سچائی کی جستجو نہیں ہے بلکہ
 ان کی اصلی غرض مسلمانوں کو خلع و قریب میں مبتلا کرنا ہے، اور بس اور

یہ بات ان کے خیر میں داخل ہے: ولستم مع من الذین اوتوا الکتب من قبلکم ومن الذین اشرکوا اذی کثیرا، (۳: ۱۸۶) اور تم اہل کتاب سے اور ان لوگوں سے جو مشرک ہیں بہت سی ایذا کی باتیں سنو گے۔

لیکن اس کا یہ منشا ہرگز نہیں کہ مسلمان ان کے اعتراضات کو شکر بالکل خاموشی اختیار کر لیں، اور ان کا کوئی جواب نہ دیں، بلکہ جس قدر اہل باطل اپنے غلط عقائد و یقینات کی تبلیغ و اشاعت میں مصروف ہیں، اس سے کہیں زیادہ فرزندان اسلام کو اس کے رفع و اسناد میں لگ جانا چاہئے تاکہ باطل سرنگوں ہو، اور حق کو فضیلت و برتری حاصل ہو، مگر مسلمان ہیں کہ پنبہ درگوش اطمینان سے اپنے گھروں میں بیٹھے ہوئے ہیں، اور نہیں دیکھتے کہ ہندوستان کے اطراف و اکناف میں ہر روز کتنے ہیں جو عیسویت کے دائرہ میں داخل ہوتے جاتے ہیں۔

مولانا سید سلیمان، معارف علمیہ کی نشر و اشاعت کی وجہ سے کسی معر فی کے محتاج نہیں، نہ صرف ہندوستان کا علمی اور سیاسی طبقہ ان کے کمالات و فضائل کا معترف ہے، بلکہ بلاد خارجہ اور ممالک اسلامیہ بھی ان کے اکتشافات تاریخی و مذہبی کے قائل ہیں، یہ رسالہ جو آپ کے پیش نظر ہے، انہیں کے حقائق آفریںِ قلم کا نقش ثابت ہی انہوں نے

عیسائیوں کے ایک مشہور اعتراض کو لیکر اس پر گہرا فحاشی کی ہے، اور نہایت ہی عمدگی سے اس کا رد کیا ہے۔ امید ہے کہ یہ رسالہ نہ صرف مسلمانوں کے لئے نفع بخش ثابت ہوگا، بلکہ عیسائیوں میں سے ارباب علم و فضل بھی اس کو قدر وانی کی نگاہ سے دیکھیں گے، اور اس طرح احمد برادران کی محنت ٹھکانے لگی علی اللہ التکلان۔

عبدالحمی

بِسْمِ اللَّهِ الرَّحْمَنِ الرَّحِيمِ
الْحَمْدُ لِلَّهِ وَسَلَامٌ عَلَى عِبَادِهِ الَّذِينَ اصْطَفَى

پیمان امن

اسلام دنیا میں خدا کا آخری پیغام ہے، وہ دنیا میں مذہب کی تکمیل ہے، وہ اپنے پیغمبر کے الفاظ میں دین الہی کی عمارت کا آخری پتھر ہے، وہ فطرت ہے، اور فطرت کے مطابق ہے، وہ دنیا میں اس وقت صلح و امن کا جھنڈا اوڑھتا آیا جب دنیا خاک و خون میں تھری ہوئی تھی، وہ اُس خدا کا منادی ہے جو رحم مجسم، عدل مجسم، نیکی محض، خیر کل اور امن و امان ہے، وہ ظلم و ستم، بے اطمینانی و اضطراب، شک و شبہ کے طوفانوں سے بھاگ کر امن و مادی کے طلب گاروں کو ایک ہی پناہ کی جگہ بتاتا ہے۔

ہر طرف سے بھاگ کر اللہ کی طرف جاؤ

فَقِفْوا إِلَى اللَّهِ

مخالفین کی نکتہ چینی

اس حقیقت کے باوجود یہ کس قدر افسوسناک ہے کہ مسیحی مبلغین اور یورپین مستشرقین نہایت فخر و غرور اور طعن و طنز کیا تھے اسلام پر یہ الزام لگاتے ہیں کہ اُسے خدا کا جو تخیل اپنے پیروؤں کے سامنے پیش کیا ہے وہ یہ ہے کہ وہ ایک جبار، قہار، بر غضب، صاحب جلال و جبروت شاہنشاہ ہے جس سے ہمیشہ بزدلوں کو ڈرتے اور کانپتے رہنا پڑا ہے اور اسی تخیل کا اثر اسلام کے تمام احکام میں نمایاں ہے، برخلاف اس کے عیسائی مذہب اُس کو محبت، پیارا، رحمت اور شفقت کے پیکر میں جلوہ گر کرتا ہے، اور اسی لئے اُس کو ”باب“ کے نام سے پکارتا ہے، اسی کا نتیجہ ہے کہ اوس کی نصیحتوں میں نرمی، اور رحم و کرم کا جذبہ غالب ہے۔

مستشرقین اسی اعتراض کو اسی صورت میں پیش کرتے ہیں کہ چونکہ اسلام ایک خشک و مذہب ہے اس لئے اس کے تخیل میں خدا کی جباری و قہاری اور غیظ و غضب کا تصور سب سے زیادہ ہے اور اسلام کی یہی کمی تھی جس کو تصوف نے اُگر پُر کیا، اور بجائے اس کے کہ فقہ کی طرح خدا کی اطاعت کا مبنی خشیتہ اور خوفِ الہی کو قرار دیا جائے، انہوں نے خدا کے عشق و محبت کو قرار دیا۔

دعوتِ عمل

نا آشنا یا ان اسلام کو، اسلام کے متعلق محبت و کاوش کریتے ہوئے یہ

نکتہ ہمیشہ پیش نظر رکھنا چاہیے کہ وہ محض تخیلی اور خیالی آراء مذہب نہیں ہے بلکہ وہ اس علمی دنیا کا علمی مذہب ہے، دنیا میں کمزوروں انسان ہیں۔ ہر انسان کے پیچھے ہزاروں کام ہیں، اور انسان کے ہر کام کا تعلق دوسرے انسان سے ہے، ان دونوں انسانوں میں کوئی باہمی تعلق ایسا ہونا چاہیے جو ایک کو دوسرے سے پیوستہ کر دے، ایک کو دوسرے کی طرف جھکا دے اور ایک کا رشتہ دوسرے کے ساتھ جوڑ دے، اس تعلق، اس پیوستگی اور اس رشتہ کو جو چیز پیدا کرتی اور قائم رکھتی ہے، وہ محبت اور خوف کا جذبہ ہے، اسی کی تعبیر دوسرے الفاظ میں یہ ہے کہ وہ نفع کی طرف رغبت اور ضرر سے نفرت کا جذبہ ہے۔

امید و بیم

غرض انسان کی تمام تحریکات کا سر بنیاد، محبت و خوف، رغبت و نفرت اور نفرت ضرر ہے، خدا اور اُس کے صفات کے متعلق انسان کے جو خیالات اور تصورات ہیں وہ بھی اسی اصول کے ماتحت ہیں، وحشی اقوام کے مذہبی خیالات پر غور کرو تو معلوم ہوگا کہ وہ فطرت کے مناظر اور موجودات کی پرستش اسی اصول کے مطابق کرتے ہیں، بعض چیزوں سے وہ ڈرتے ہیں، تو وہ ان کی پوجا کرتے ہیں، کہ اُن کے ضرر سے محفوظ رہیں، بعض دوسری اشیاء کے لطف و کرم کے متوقع ہوتے ہیں کہ وہ ان کے منافع سے بہرہ اندوز ہو سکیں۔

اب عام انسانی معاملات، اور کاروبار پر غور کرو کہ انسان کی موجودہ فطرت کو پیش نظر رکھتے ہوئے یہ ممکن ہے کہ دنیا کا یہ نظام، صرف محبت اور رغبت کے جذبات سے چل سکے؟ اگر ایک دن بھی، دنیا کے بازاروں، سلطنتوں کے دفاتر اور قوموں اور جماعتوں کی مجلسوں اور سوسائٹیوں میں تنہا اس پر عمل ہو، تو نظام عالم درہم برہم ہو جائے، اور اطاعت فرمانبری جس پر تنظیم اور ضابطہ داری (ڈسپلن) کا دار مدار ہے، خاتمہ ہو جائے، اسی طرح اگر صرف نفرت و عداوت اور خوف و خشیتہ تمام عالم کے کاروبار میں خیل ہو جائے تو یہ دنیا جہنم کا طبقہ بن جائے، اور دلوں کی سنگفنگی اور انبساط جو ہماری سرگرمیوں اور دلوں کا مایہ حیات ہے دفعہ فنا ہو جائے، اس لئے دنیا کے نظام ان دو گونہ جذبات کے بغیر کبھی قائم نہیں رہ سکتے، اور انسان اپنے ہر عمل میں ان دونوں کے سہارے کا محتاج ہے۔

طلل قدیمہ

اسلام سے پہلے جو آسمانی مذاہب قائم تھے ان میں افراط و تفریط پیدا ہو گئی تھی، اور ضراط مستقیم سے وہ تمام تر ہٹ گئے تھے، یہودی مذہب کی بنیاد پر خوف، خشیت اور سخت گیری پر تھی، اُس کا خدا ”فوجوں کا سپہ سالار“ اور باپ کا بدلہ پستہ پست تک بیٹوں سے لینے والا تھا، یہودیت کے پیروں

خدا کے رحم و کرم اور محبت و شفقت کا ذکر شاذ و نادر کہیں نظر آئیگا، اس کے برعکس عیسائیت تمام تر خدا کے رحم و کرم اور محبت و شفقت کے تذکروں سے معمور ہے، اس کے ”اکھوتے بیٹے کا باپ“ تمام انسانوں کا باپ ہی وہ اپنے ”فرزندوں“ کے جرم و خطا سے غضب ناک نہیں، بلکہ پشیمان اور متاسف ہوتا ہے۔

حقیقت اسلام

اس افراط اور تفريط کا نتیجہ یہ ہے کہ یہودیت ایک خشک اور بے لذت مذہب بن گیا، اور عیسائیت اس قدر تر ہے کہ تردانی اس کے نزدیک عیب نہیں، ایک گمنگار عورت کو یہودیت سنگسار کرنے کا حکم دیتی ہے لیکن عیسائیت صرف اسی قدر کٹی ہے کہ جو گمنگار نہ ہو وہ اس عورت کو پتھر مارے، اور اے عورت! جا، پھر ایسا نہ کرنا، ”اسلام تفصیل کرتا ہے، مجبور و مجنون مذہبوں وغیرہ متشی ہیں، ابے شوہر عورت اور بن بیوی کے مرد کو کوڑے مارے جائیں، شوہر والی عورت اور بیوی والا مرد سنگسار ہوگا، یہودی مذہب کسی باز پرس کے بغیر ہر حال میں مرد کو طلاق کی اجازت دیتا ہے۔ لبت عیسوی کسی حال میں طلاق کا فتویٰ جاری نہیں کرتی، اسلام اس کے متعلق تفصیلی احکام رکھتا ہے، عرض یہی حال اسلام کا تمام دیگر مسائل میں ہے کہ وہ عیسائیت اور یہودیت کے

درمیان ہمیشہ بیچ کی راہ اختیار کرتا ہے اور یہی اسلام کی سب سے بڑی فضیلت ہے، قرآن کتاب ہے۔

وَكَذَلِكَ جَعَلْنَاكُمْ أُمَّةً وَسَطًا | اس طرح لے مسلمانو! ہم نے تمکو بیچ کی اُمت
لِتَكُونُوا شُهَدَاءَ عَلَى النَّاسِ (۱۲۳:۱۲۴) | بنایا کہ لوگوں پر گواہ رہو۔

یہی حال اعتقادیات کا ہے، وہ نہ تو خدا کو محض جبار، قہار، رب الافواج اور صرف بنی اسرائیل یا بنی اسمعیل کا خدا مانتا ہے، اور نہ اس کو مجسم انسان، انسانوں کا باپ، یا محمد صلعم کا باپ سمجھتا ہے، اور نہ اس کو رحم و کرم اور محبت و شفقت کے صفات سے متصف کرتا ہے، وہ خدا کی نسبت یہ یقین رکھتا ہے کہ وہ اپنے بندوں پر قہار بھی ہے، اور رحمن و کریم بھی ہے، وہ منتقم اور شدید العقاب بھی ہے، اور غفور و رحیم بھی ہے، وہ اپنے بندوں کو سزا بھی دیتا ہے، اور پیار بھی کرتا ہے، بگاڑتا بھی ہے، اور نوازتا بھی ہے، نفع اور نقصان دونوں اسی کے ہاتھ میں ہیں، اوس سے ڈرنا بھی چاہئے، اور اوس سے محبت بھی کرنی چاہئے۔

ادْعُوا رَبَّكُمْ تَضَرُّعًا وَخُفْيَةً طَائِفَةٌ | (لوگو!) اپنے پروردگار کو گرا کر، چپکے چپکے
لَا يَحِبُّ الْمُعْتَدِينَ وَلَا تُسَبِّحُوا | پکارا کرو، وہ جسے بڑے جانے والوں کو پیار
فِي الْأَسْرَنِ بَعْدَ إِصْلَاحِهَا وَادْعُوهُ | نہیں کرتا۔ اور زمین میں اوس کی درستی کے بعد

خَوْفًا وَطَمَعًا إِنَّ رَحْمَةَ اللَّهِ قَرِيبٌ
مِنَ الْمُحْسِنِينَ - (۴: ۵۶ و ۵۵)
فساد نہ پھیلاؤ۔ اور اوس کو (اوسکے عذاب سی
ڈرتے ہوئے اور اوس کے فضل و کرم کی) بے
(اعراٹ) لگاتے ہوئے پکارا کرو۔

اس سے زیادہ بڑا لطف یہ ہے، کہ اسلام خدا سے لوگوں کو ڈراتا ہے، مگر
اوس کو جبار اور تمہارا کمر نہیں، بلکہ مہربان اور رحیم کمر خدا کے سعید بندوں کی
صفت یہ ہے کہ

وَخَشِيَ الرَّحْمَنَ الْغَيْبَ (یس) | اور رحم کرنے والے سے بن دیکھے ڈرا،
مَنْ خَشِيَ الرَّحْمَنَ الْغَيْبَ (قی) | اور جو رحم کرنے والے سے بن دیکھے ڈرا
نہ صرف انسان بلکہ تمام کائنات کی زبانیں اوس کے سامنے گنگ ہیں،
وَخَشَعَتِ الْأَصْوَاتُ لِلرَّحْمَنِ (طہ) | اور رحم کرنے والے کے ادب سے تمام آوازیں
پست ہو گئیں،

انچہ خواباں ہمہ وارند تو تمہا داری
کسی حین اور محبوب چیز کی نسبت، اگر اوس کے عاشقوں اور محبت کرنے
والوں سے پوچھا جائے کہ اوس کی کونسی ادا تم کو پسند آئی، اوس کے
کس حصے میں تم کو حُسن و جمال کا منظر نظر آتا ہے؟ اوس کے کس حُسن و خوبی نے
تم کو فریفتہ کیا ہے؟ تو یقیناً پوری جماعت کا ایک ہی جواب نہ ہوگا، کوئی

کسی حصّہ کا نام لے گا، کوئی کسی ادا کی تعریف کرے گا، کوئی کسی خوبی کا ہے
 کو شیدائیاں گنا، اسی طرح دنیا میں جو پیغمبر آئے وہ کئی قسم کے تھے، ایک وہ
 جن کی آنکھوں کے سامنے خدا کے صرف جلال و کبریا کی جلوہ تھا، اور
 اس لئے وہ صرف خدا کے خوف و خشیت کی تعلیم دیتے تھے، مثلاً حضرت نوحؑ
 اور حضرت موسیٰؑ اور ہرے وہ جو محبت الہی میں سرشار تھے اور وہ لوگوں کو
 اسی نجانہ عشق کی طرف بلاتے تھے، مثلاً حضرت یحییٰؑ اور حضرت عیسیٰؑ۔

لیکن پیغمبروں میں ایک ہستی آئی جو برزخ کبریٰ، منبع جلال و جمال، اور
 جامع مستی و ہوشیاری تھی، یعنی محمد رسول اللہ صلی اللہ علیہ وسلم، ایک طرف آپ کی آنکھیں
 خوفِ الہی سے اشک آلود رہتی تھیں، دوسری طرف آپ کا دل خدا کی محبت
 اور رحم و کرم سے سرور تھا، کہی ایسا ہوتا کہ ایک ہی وقت میں یہ دونوں
 منظر لوگوں کو نظر آجاتے، چنانچہ جب راتوں کو آپ شوق و ولولہ کے عالم
 میں نماز کے لئے کھڑے ہوتے، قرآن مجید کی لمبی لمبی سورتیں زبان مبارک پر
 ہوتیں، ہر قسم اور ہر معنی کی آیتیں گزرتی جاتیں، جب کوئی خوف و خشیت کی
 آیت آتی، پناہ مانگتے، اور جب کوئی ہمد و محبت اور رحم و بشارت کی آیت
 آتی تو اس کے حصول کی دعا مانگتے۔

راہِ اعتدال

الغرض اسلام کا نصب العین یہ ہے کہ خوف و خشیت اور رحم و محبت کے بیچ کی شاہراہ میں انسانوں کو کھڑا کرے، اسی لئے کہا گیا ہے کہ الایمان بین الخوف والرجاء ”ایمان کامل خوف اور اُمید کے درمیان ہے“ کہ تنہا خوف، خدا کے رحم و کرم سے نا اُمید اور محض رحم و کرم پر بھروسہ لوگوں کو خود سر اور گستاخ بنا دیتا ہے، جیسا کہ اس علی دنیا کے روزانہ کے کاروبار میں ہموں تکو اور سب کو نظر آتا ہے، اور نہ ہی حیثیت سے علّا اس کے نتائج کا مشاہدہ یہودیوں اور عیسائیوں میں کیا جاسکتا ہے کہ ایک نا اُمید محض اور دوسرا سرتاپا اُمید ہے۔

عیسائیوں نے خدا سے اپنا رشتہ جوڑا، اور اپنے کو ”فرزند الہی“ کا لقب دیا، بعض یہودی فرقوں نے بنی اسرائیل کو خدا کا خاندان اور محبوب ٹھہرایا، اور حضرت عیسیٰ کے جوڑ پر حضرت غریب کو ”فرزند الہی“ کا رتبہ دیا، لیکن اسلام یہ شرف کسی مخصوص خاندان یا خاص قوم کو عطا نہیں کرتا، بلکہ وہ تمام انسانوں کو بندگی اور اطاعت کی ایک سطح پر لا کر کھڑا کرتا ہے، مسلمانوں کے مقابلہ میں یہودیوں اور عیسائیوں، دونوں کو دعویٰ تھا۔

تَحْنُ أَبْنَاءَ اللَّهِ وَأَحِبَّاؤُهُ (مائدہ) | ہم خدا کے بیٹے اور چہیتے ہیں۔

قرآن مجید نے اس کے جواب میں کہا:

قُلْ فَلِمَ يُعَذِّبُكُمْ بِذُنُوبِكُمْ ۖ إِنْ أَنْتُمْ إِلَّا بَشَرٌ مِّثْلُكُمْ ۚ أَفَتُؤْتُونَهُمُ الرِّسَالَةَ بَعْدَ مَا نُنزِّلُ الْكِتَابَ مِنْ دُونِ الْحَقِّ وَلَا بُدَّ لَهُمْ مِنْهُ ۚ فَلِمَ تُحْزِنُونَ وَأَنْتُمْ لَا تُفْقَهُونَ ۚ (مائدہ)

تم کو عذاب کیوں دیتا ہے، اس لئے تمہارا دعویٰ صحیح نہیں بلکہ تم بھی انہیں انسانوں میں سے ہو جن کو اس نے پیدا کیا۔

دوسری جگہ قرآن نے تنہا یہودیوں کے جواب میں کہا۔

يَا أَيُّهَا الَّذِينَ هَادُوا إِنْ زَعَمْتُمْ أَنْتُمْ أَوْلِيَاؤُا لِلَّهِ مِنْ دُونِ النَّاسِ فَتَمَنَّوْا الْمَوْتَ إِنْ كُنْتُمْ صَادِقِينَ (جمہ)

اے وہ جو یہودی ہو، اگر تم اپنے اس خیال میں پتے ہو کہ تمام انسانوں کو چھوڑ کر تم ہی خدا کے خاص جیسے ہو تو موت (یعنی خدا کی ملاقات) کی تمنا کیوں نہیں کرتے۔

اسلام، رحمت الہی کے تنگ دائرہ کو کسی خاندان اور قوم تک محدود نہیں رکھتا، بلکہ وہ اس کی وسعت میں انسانوں کی ہر برادری کو داخل کرتا ہے، ایک شخص نے مسجد نبوی میں اگر دعا کی کہ ”خدا یا! مجھ کو اور محمد کو مغفرت عطا کر،“ آپ نے فرمایا ”خدا کی وسیع رحمت کو تم نے تنگ کر دیا،“ ایک اور اعرابی نے مسجد میں دعا مانگی کہ ”خدا یا! مجھ پر اور محمد پر رحمت بھیج،“ اور ہماری رحمت میں کس کو

شریک نہ کر، آپ نے صحابہ کی طرف خطاب کر کے فرمایا ”یہ زیادہ گمراہ ہے،
یا اس کا اونٹ“

غلط فہمی کا سبب

اسلام کے متعلق عیسائیوں نے جو یہ غلط فہمی پھیلارکھی ہے، کہ اوس کا خدا
رحم و کرم اور محبت اور پیار کے اوصاف سے معزز ہے، اس غلط فہمی کا سبب
یہ ہے کہ اسلام، عیسائیت کی اس اصطلاح اور طرز ادا کو سخت ناپسند کرتا ہے،
جس کے ذریعہ سے وہ خدا کے ان اوصاف کو نمایاں کرتی ہے، یعنی باپ اور
بیٹے کا لفظ، کہ؟ اس سے گمراہی پھیلتی ہے، یہ گمراہی کچھ عیسائیوں ہی کے ساتھ
مخصوص نہیں بلکہ اور دوسرے فرقے بھی اس غلطی میں مبتلا ہیں۔

اصل یہ ہے کہ خدا اور بندہ کے باہمی مہر و محبت کے جذبات کو یہ فرقے اپنی
بولی میں نمایاں کرنا چاہتے ہیں، یہ جذبات الشانوں کے اندر باہمی رشتوں کے
ذریعہ سے نمایاں ہوتے ہیں، اس بنا پر بعض نادان فرقوں نے اس طریقہ ادا
کو خالق و مخلوق کے ربط و تعلق کو ظاہر کرنے کے لئے بہترین اسلوب سمجھا، چنانچہ
کسی نے خالق اور مخلوق کے درمیان باپ اور بیٹے کا تعلق پیدا کیا جیسا کہ عیسائیوں
میں ہے، دوسرے نے ماں کی محبت کا بڑا درجہ سمجھا، اس لئے اس تعلق کو، ماں

اور بیٹے کی اصطلاح سے واضح کیا، اور دیہیاں انسانوں کی مائیں نہیں، جیسا کہ ہندوؤں کا عام مذہبی تخیل ہے، خاص ہندوستان کی خاک میں زن و شو کی باہمی محبت کا امتیازی خاصہ ہے، جس کی نظیر دوسرے ملکوں میں نہیں مل سکتی ہے، اس کی نگاہ میں محبت کا اس سے زیادہ پُرانہ منظر اور ناقابل شکست پیمانہ کوئی دوسرا نہیں، اس لئے یہاں کے بعض فرقوں میں خالق و مخلوق کی باہمی محبت کے تعلق کو زن و شو کی اصطلاح سے ادا کیا جاتا ہے، سدا سہاگ فقر اس تخیل کی مضحکہ انگیز تصویر ہیں۔

انتہائی فضیلت

دیکھو! یہ تمام فرستے جھڑوں نے خدا اور بندہ کے تعلق کو جسمانی اور مادی رشتوں کے ذریعہ ادا کرنا چاہا، وہ کس قدر راہ سے بھٹک گئے، اور لفظ کے ظاہری استعمال نے نہ صرف ان کے عوام کو، بلکہ خواص تک کو گمراہ کر دیا، اور لفظ کی اصلی روح کو چھوڑ کر جسمانیت کے ظاہری مغالطوں میں گرفتار ہو گئے، عیسائیوں نے واقعی حضرت عیسیٰ کو بیٹا سمجھ لیا، ہندوستان کے بیٹوں نے مائوں کی پوجا شروع کر دی، سدا سہاگ فقیروں نے چوڑیاں اور ساریاں پہن لیں اور خدا سے قادر سے شوخیاں کرنے لگے۔ اسی لئے اسلام نے جو توحید خالص کا مبلغ تھا، ان جسمانی اصطلاحات کی سخت مخالفت کی، اور خدا کے لئے

ان الفاظ کا استعمال اس نے ضلالت اور گمراہی قرار دیا، لیکن ان الفاظ کے اہلی معنی اور نشانہ کو، اور اس مجاز کے پردہ میں جو حقیقت مستور ہے اس کا انکار نہیں کرتا، بلکہ وہ ان جسمانی معنوں کو خالق و مخلوق اور عبد و معبود کے ربط و تعلق کے اظہار کے لئے ناکافی، اور غیر مکمل سمجھتا ہے، اور ان سے بھی زیادہ وسیع معنی کا طالب ہے۔

فَاذْكُرُوا اللّٰهَ الَّذِي كَرِهَكُمْ اَبَاكُمْ
 (بقدر) یاد کرتے ہو، بلکہ اس سے بھی زیادہ یاد کرو۔
 دیکھو! کہ باپ کی طرح کی محبت کو وہ اپنے پروردگار کی محبت کے لئے ناکافی قرار دیتا ہے۔ اور عبد و معبود کے درمیان محبت کے رشتہ کو اس سے اور زیادہ مضبوط کرنا چاہتا ہے۔

خدا کا تصور

الغرض رحم و محبت کے اس جسمانی طریقہ تعبیر کی مخالفت سے یہ لازم نہیں آتا کہ اسلام سرے سے خالق و مخلوق اور عبد و معبود کے درمیان محبت اور پیار کے جذبات سے خالی ہے، اتنا کہ ان میں سمجھتا کہ مذہب کی تعلیمات انسانوں کی بولی میں اُتری ہیں، ان کے تمام خیالات اور تصورات اسی مادی اور جسمانی ماحول کا عکس ہیں، اس لئے ان کے ذہن میں کوئی غیر مادی

اور غیر جسمانی تصور کسی مادی اور جسمانی تصور کی وساطت کے بغیر براہ راست پیدا نہیں ہو سکتا، اور نہ اس کے لئے اُن کے لغت کا کوئی ایسا لفظ مل سکتا ہے، جو غیر مادی اور غیر جسمانی مفہوم کو اس قدر منفرہ اور بلند طریقہ سے بیان کرے جس میں مادیت اور جسمانیت کا مطلق تشابہ نہ ہو، انسان اُن دیکھی چیزوں کا تصور صرف دیکھی ہوئی چیزوں کی تشبیہ سے پیدا کرتا ہے، اور اس طرح اُن اُن دیکھی چیزوں کا ایک دہندلا سا عکس ذہن کے آئینہ میں اُتر جاتا ہے۔

اس ”اُن دیکھی ہستی“ کی ذات و صفات کے متعلق جس کو تم خدا کہتے ہو ہر مذہب میں ایک تخیل ہے، غور سے دیکھو تو معلوم ہو گا کہ یہ تخیل بھی اس مذہب کے پیروں کے گرد و پیش کی اشیاء سے ماخوذ ہے، لیکن ایک بلند تر اور کمال تر مذہب کا کام یہ ہے کہ وہ اس تخیل کو مادیت، جسمانیت اور انسانیت کی آلائشوں سے اس حد تک پاک و منفرہ کر دے، جہاں تک بنی نوع انسان کے لئے ممکن ہے، خدا کے متعلق باپ، ماں اور شوہر کا تخیل اس درجہ مادی، جسمانی اور انسانی ہے کہ اس تخیل کے متقدما ممکن ہے کہ خالص توحید کے صراطِ مستقیم قائم رہ سکیں، جیسا کہ تم علانیہ دیکھ رہے ہو، اس لئے اسلام نے یہ کیا کہ ان مادی تعلقات اور جسمانی رشتوں کے الفاظ کو، خالق و مخلوق کے اظہارِ ربط و تعلق کے باب میں یک قلم ترک کر دیا، بلکہ ان کا استعمال بھی شرک و کفر قرار دیا، تاہم

چونکہ خالق روحانی کا اظہار بھی انسانوں ہی کی مادی بولی میں کرنا ہی اسلئے
 اوس نے جسمانی و مادی رشتہ کے اُن جذبات، احساسات اور عواطف کو
 خالق و مخلوق کے تعلقات مابین کے اظہار کے لئے مستعار لے لیا، جن کا اظہار
 دوسرے مذاہب نے اُن رشتوں کے ذریعہ کرنا چاہا تھا، اور اس طرح خالق
 و مخلوق کے درمیان کوئی جسمانی رشتہ قائم کئے بغیر ربط و تعلق کا اظہار
 اوس نے کیا، اور انسانوں کو استعمالات کی لفظی غلطی سے جو گمراہیاں پہلے
 پیش آچکی تھیں، ان سے اون کو محفوظ رکھا،

ہر زبان میں اس خالق ہستی کی ذات کی تعبیر کے لئے کچھ نہ کچھ الفاظ
 ہیں، جن کو کسی خاص تخیل اور نصب العین کی بنا پر مختلف قوموں نے اختیار کیا
 ہے، اور گواہوں کی حیثیت اب علم اور نام کی ہے، تاہم وہ درحقیقت پہلے پہل
 کسی نہ کسی وصف کو پیش نظر رکھ کر استعمال کئے گئے ہیں، ہر قوم نے اس علم اور
 نام کے لئے اسی وصف کو پسند کیا ہے جو اوس کے نزدیک اوس خالق ہستی
 کی سب سے بڑی اور سب سے ممتاز صفت ہو سکتی تھی۔

من مومن

اسلام نے خالق کے لئے جو نام اور علم اختیار کیا ہے وہ لفظ اللہ ہے
 اللہ کا لفظ اصل میں کس لفظ سے نکلا ہے، اس میں اہل لغت کا یستینا

اختلاف ہے، مگر ایک گروہ کثیر کا یہ خیال ہے کہ یہ وِکَلَاۃ سے نکلا ہے اور وِکَلَاۃ اور وِلَاۃ کے اہل معنی عربی میں اوس ”نعم“ ”محبت“ اور ”تعلق خاطر“ کے ہیں جو مان کو اپنی اولاد کے ساتھ ہوتا ہے، اسی سے بعد کو مطلق ”عشق و محبت“ کے معنی پیدا ہو گئے اور اسی سے ہماری زبان میں لفظ والہ (شیدا) مستعمل ہے، اس لئے اللہ کے معنی، ”محبوب اور پیارے“ کے ہیں، جس کے عشق و محبت میں نہ صرف انسان بلکہ کائنات کے دل سرگرداں، متحیر اور پریشان ہیں، حضرت مولانا شاہ فضل الرحمنؒ گنج مراد آبادی قرآن مجید کی آیتوں کے ترجمے اکثر ہندی میں فرمایا کرتے تھے، اللہ کا ترجمہ وہ ہندی میں ”من مومن“ یعنی ”دلوں کا محبوب“ کیا کرتے تھے۔

رحمان و رحیم

قرآن مجید کھولنے کے ساتھ ہی خدا کی جن صفتوں پر سب سے پہلے نگاہ پڑتی ہے، وہ ”رحمان“ اور ”رحیم“ ہی، ان دونوں لفظوں کے تقریباً ایک ہی معنی ہیں، یعنی ”رحم والا“ ”مہربان“ ”لطف و کرم والا“ اور پھر ہی اوصاف بِسْمِ اللّٰهِ الرَّحْمٰنِ الرَّحِیْمِ (محبوب، مہربان، رحم والا) قرآن مجید کے ہر سورہ کے آغاز میں پڑھنے کی تاکید کی گئی ہے، ہر نمازیں کئی کئی دفعہ انکی تکرار ہوتی ہے، کیا اس سے بڑھ کر اللہ تعالیٰ کے متعلق اسلام کے تخیل کو واضح

کرنے کے لئے کوئی دلیل مطلوب ہی۔

لفظ اللہ کے بعد اسلام کی زبان میں خدا کا دوسرا علم ہی لفظ ”رحمان“
 ہی جو رحم و کرم اور لطف و مہر کے معنی میں صفتِ مبالغہ کا لفظ ہی۔
 قُلْ اَدْعُوا اللّٰهَ اَوْ اَدْعُوا الرَّحْمٰنَ | اُس کو محبوب کہو یا مہربان کو، جو کہکشاؤں کو
 اَيَّامًا تَدْعُوْا فَلَهُ الْاَسْمَاءُ الْكُسْبٰى | پکارو، اوس کے سب ہی نام اچھے ہیں۔
 الْحُسْنٰى۔

قرآن مجید نے لفظ بسم اللہ الرحمن الرحیم کی صدا بار بار کی تکرار کو چھوڑ کر
 ۵۳ موقعوں پر خدا کو اس نام سے پکارا ہی۔

اسماءِ الہیہ

قرآن مجید میں اللہ تعالیٰ کے بیسیوں اوصافی نام ہیں، احادیث میں اسکے
 ننانوے نام گنائے گئے ہیں، ان ناموں میں اللہ تعالیٰ کے ہر قسم کے جلال
 و جالی اوصاف آگئے ہیں، لیکن استقصا کر دو معلوم ہوگا کہ ان میں بڑی
 تعداد اونچین ناموں کی ہے، جن میں اللہ تعالیٰ کے لطف و کرم اور مہر و محبت
 کا اظہار ہے، قرآن مجید میں اللہ تعالیٰ کا ایک نام یا ایک صفت اَلْوَدُوْدُ (سورہ
 ذات البروج میں) آیا ہے، جس کے معنی ”محبوب“ اور ”پیارے“ کے ہیں،
 کہ وہ سرتاپا مہر و محبت، اور عشق اور پیار ہے، اس کے سوا خدا کا ایک اور

نام آؤی ہے، جس کے لفظی معنی ”یار“ اور ”دوست“ کے ہیں، خدا کا ایک اور نام قرآن مجید میں بار بار استعمال ہوا ہے وہ الرَّحْمٰنُ ہے ”رؤف“ کا لفظ ”رأفت“ سے نکلا ہے، ”رأفت“ کے معنی اوس محبت اور تعلق خاطر کے ہیں جو باپ کو اپنی اولاد سے ہوتا ہے، اسی طرح خدا کے لئے قرآن مجید میں ایک اور نام حَنَّانُ آیا ہے جو ”حنّ“ سے مشتق ہے، ”حنّ“ اور ”حنین“ اوس سوزِ دل اور محبت کو کہتے ہیں جو ماں کو اپنی اولاد سے ہوتی ہے، یہ الفاظ اُن مجازی اور مستعار معانی کو ظاہر کرتے ہیں، جو اسلام نے خالق و مخلوق اور عبد و معبود کے ربط و تعلق کے اظہار کے لئے اختیار کئے ہیں، دیکھو کہ وہ ان رشتوں کا نام نہیں لیتا ہے، لیکن ان رشتوں کے درمیان محبت اور پیار کے جو خاص جذبات ہیں ان کو خدا کے لئے بے تحلف استعمال کرتا ہے، اس طرح ماڈیت اور جہانیت کا تخیل آئے بغیر وہ ان روحانی معانی کی تلقین کر رہا ہے۔

ان کے علاوہ قرآن مجید اور احادیث صحیحہ میں اللہ تعالیٰ کے جو اسماء اور صفات مذکور ہیں، اُن کو بھی اس موقع پر پیش نظر رکھنا چاہئے اُس کا نام عَفَّارٌ (بخشش کرنے والا) غَفُورٌ (بخشنے والا) سَلَامٌ (سلامتی) ہے کہ وہ سرِ پاپ اپنے بے پناہ بندوں کے لئے امن اور سلامتی ہے، پھر وہ مُؤْمِنٌ

دامن فیہ والہ) ہے، وہ الْعَدْلُ یعنی سربا پانصاف ہے، الْعَفْوُ
(معاف کرنے والا) ہے اَلْوَهَّابُ (عطا کرنے والا) اَلْحَلِیْمُ (بردار)
اَلصَّبُورُ (بندوں کی گستاخیوں پر صبر کرنے والا) اَلتَّوَّابُ (بندوں کے
جال پر رجوع ہونے والا) اَلْبَرُّ (نیک اور مجسم خیر) اور اَلْمُقْسِطُ (منصف اور
عادل) ہے، ان میں ہر لفظ پر پڑھ کر ذرا غور کرو کہ اسلام کا تخیل کس قدر بلند
اور برتر ہے۔

کتاب سابقہ

توراة کے اسفار اور انجیل کے صحیفوں میں ایک ایک ورق ڈھونڈ کر کیا
اللہ تعالیٰ کے لئے یہ پر محبت، یہ سراپا مہر و کرم اسرار و صفات کی یہ کثرت نکلو
وہاں ملیگی؟ اسلام اللہ تعالیٰ کے لئے ماں اور باپ کا لفظ یہود و نصاریٰ اور
ہنود کی طرح استعمال کرنا جائز نہیں سمجھتا، مگر اس لطف احساس اور مہر و کرم کے
جذبات و عواطف سے وہ بے بہرہ نہیں، جن کو یہ فرقتے اپنا مخصوص سراپا یہ
روحانی سمجھتے ہیں، مگر بات یہ ہے کہ ان روحانی جذبات اور معنوی احساسات
کے ساتھ وہ شرک و کفر کی اُس مندرگراہی سے بھی انسان کو بچانا
چاہتا ہے، جو ذرا سی لفظی غلط فہمی سے مجاز کو حقیقت اور استعارہ کو اصلیت
سمجھ کر، ایک اور سراپا روحانی معانی کو مادی اور مجسم یقین کر لیتے ہیں، اور اسلئے

۲۸
وہ اوس بلند تر توحید کی سطح سے بہت نیچے گر کر سرِ رشتہ حقیقت کو ہاتھ سے
دے بیٹھے ہیں۔

خدا کا آخری پیغام

اسلام، مکمل ازل کا آخری پیغام ہے اس لئے ضرورت تھی کہ وہ اس قسم
کی لغزشوں سے پاک و مبرا ہو، حقائق روحانی کی تعبیر کے لئے یقیناً مادی اور
جسمانی استعارات اور مجازات سے چارہ نہیں، تاہم ایک دائمی مذہب کا
یہ فرض ہے کہ وہ اپنی تعلیم کو ان استعارات کی غلطیوں اور غلط فہمیوں سے
محفوظ رکھے، چنانچہ اسلام نے اسی بنا پر ان استعارات اور مجازات کے
استعمال میں بڑی احتیاط برتی ہے اور خدا کے مہر و کرم اور عشق و محبت کے
تذکروں کے ساتھ، ادب و لحاظ کے قواعد کو فراموش نہیں کر دیا ہے،
قرآن مجید اور احادیث، روحانی عشق و محبت کے ان دل آویز اور ولولہ
انگیز حکایات سے معمور ہیں، بایں ہمہ وہ انسان کو بتایا اور خدا کو باپ نہیں
کہتا کہ عہد و مہبود کے تعلقات کے اظہار کے لئے اس کے نزدیک یہ کوئی
بلند تر تعبیر نہیں، وہ خدا کو اَب (باپ) کے بجائے ”رب“ کہہ کر پکارتا
ہے، وہ اس کو تمام دنیا کا باپ نہیں، بلکہ تمام دنیا کا رب کہتا ہے۔
”اَب، اور رب“ ان دونوں لفظوں کا باہمی معنوی مقابلہ کرو تو معلوم

ہوگا کہ عیسائیوں اور یہودیوں کا تخیل، اسلام کے مطمح نظر سے کس درجہ بہت ہے، اب یعنی باپ کا تعلق اپنے بیٹے سے ایک خاص کیفیت اور مدت سے لیکر ایک محدود عرصہ تک رہتا ہے، اس کے وجود میں اس کو ایک گونہ تعلق ضرور ہوتا ہے، مگر اُس کے قیام و بقا، زندگی، ضروریات زندگی، سامان حیات، نشو و نما اور ارتقا کہی چیزیں اس کی ضرورت نہیں ہوتی، عہد طفلی تک شاید کچھ اور واسطہ ہو، اُس کے بعد تو بچہ اپنے والدین سے الگ مستقل اور بے نیاز زندگی بسر کرتا ہے، مگر ذرا غور کرو کیا عبد و معبود اور خالق و مخلوق کے درمیان جو ربط و تعلق ہے اس کا انقطاع کسی وقت ممکن ہے، کیا بندہ اپنے خدا سے ایک دم اور ایک لمحہ کے لئے بھی بے نیاز اور مستغنی ہو سکتا ہے، کیا یہ تعلق باپ اور بیٹے کے تعلق کی طرح محدود اور مخصوص الاوقات ہی۔

رب کا مفہوم

ربوبیت (پرورش) عبد و معبود اور خالق و مخلوق کے درمیان اس تعلق کا نام ہے جو آغاز سے انجام تک قائم رہتا ہے، جو ایک لمحہ کے لئے منقطع نہیں ہو سکتا، جس کے بن اور سہارے پر دنیا اور دنیا کی مخلوقات کا وجود ہے، وہ گوارہ عدم سے لیکر فنائے محض کی منزل تک ہر قدم پر موجودات کا ہاتھ تھامے رہتا ہے، وہ ذرہ ہو یا اتھر، قطرہ آب ہو، یا قطرہ خون، مضغہ گوشت

ہو یا منت استخوان، شکم مادر میں ہو یا اوس سے باہر، بچہ ہو یا جوان، اُدھیڑ ہو
یا بوڑھا، کوئی آن، کوئی لمحہ، رب کے مہر و کرم اور لطف و محبت سے استغنا
اور بے نیازی نہیں ہو سکتی،

علامہ ازب باپ اور بیٹے کے الفاظ سے ماویت، جہانیت، ہنجینی اور
برابری کا تجلید پیدا ہوتا ہے، اُس سے لفظ رب کی قلم پاک ہے، اور اس میں
ان ضلالتوں اور گمراہیوں کا خطرہ نہیں جن میں نصرانیت اور ہندویت نے
ایک عالم کو مبتلا کر رکھا ہے۔

حقیقت ایمان

اب ہم کو ان آیتوں اور حدیثوں کو آپ کے سامنے پیش کرنا ہی، جن سے
روشن ہو کہ اسلام کا سینہ اوس ازلی وابدی عشق و محبت کے نور سے کس درجہ
معموری اور وہ خمخانہ الست کی سرشاری کی یاد دہکے ہوئے انسانوں کو کس طرح
دلا رہا ہے، اسلام کا سب سے پہلا حکم ایمان ہے، ایمان کی سب سے بڑی صحت
اور علامت ”حب الہی“ ہے، اور یہ وہ دولت ہے جو اہل ایمان کی پہلی
جماعت کو عطا نصیب ہو چکی تھی، زبان الہی نے شہادت دی،

وَالَّذِينَ آمَنُوا اسْتَجَابَ لَہُمْ رَبُّہُمْ اَن یَّخْرُجُوْا مِنْ دَارِہُمْ اَوْ لَیْسَ لَہُمْ مِنْ دَارِہُمْ اَمَّا الَّذِیْنَ کَفَرُوْا فَسَیُجْزٰی سَیْرُہُمْ اَعْمٰلُہُمْ
(بقرہ)

محبت رکھتے ہیں۔

اس نشہ محبت کے سامنے باپ، مان، اولاد، بھائی، بیوی، جان، مال، خاندان سب قربان اور نثار ہو جانا چاہئے ارشاد ہوتا ہے،

اِنْ كَانَ اَبَاؤُكُمْ وَاَبْنَاؤُكُمْ
وَاحِوَاؤُكُمْ وَاَزْوَاجُكُمْ وَعَشِيرَتُكُمْ
وَاَمْوَالٌ اقْتَرَفْتُمُوهَا وَتِجَارَةٌ
تَخْتَمُونَ كِسَادَهَا وَمَسْكَنٌ تَرْضَوْنَهَا
اَحَبَّ اِلَيْكُمْ مِنَ اللّٰهِ وَرَسُوْلِهِ
وَجِهَادٍ فِيْ سَبِيْلِهِ فَاتَرْتَبِعُوْا حَتٰى
يَاۤئِي اللّٰهُ بِاَمْرِهٖ ط (توبہ)

اگر تمہارے باپ، تمہارے بیٹے، تمہاری بھائی، تمہاری بیویاں، اور تمہارا کنبہ، اور وہ
دولت جو تم نے کمائی ہے اور وہ سوداگری
جس کے مندا پڑ جانے کا تم کو اندیشہ ہو خدا اور
اُس کے رسول اور اوس کی راہ میں جہاد کرنے
سے تمکو زیادہ محبوب اور پیارا ہے تو اسوقت
تک انتظار کرو کہ خدا اپنا فیصلہ لے آئے۔

ایمان کے بعد بھی اگر نشہ محبت کی سرشاری نہیں ملی تو وہ بھی جاوہ حق
سے دوری ہے چنانچہ جو لوگ کہ راہ حق سے بھٹکنا چاہتے تھے اُن کو پکار کر
سُنا دیا گیا،

يَاۤاَيُّهَا الَّذِيْنَ اٰمَنُوْا مَنْ يُّرَدِّ
مِنْكُمْ عَنْ دِيْنِهٖ فَسَوْفَ يٰۤاَيُّ
اللّٰهُ يَفْضَحُ عَنْهُمْ وَهُمْ فِيْ
اَمْرِهٖ ط (مائدہ)

مسلمانو! اگر تم میں سے کوئی اپنے دین اسلام
سے پھر جائیگا تو خدا کو اُس کی کچھ پرواہ نہیں ہے
ایسے لوگوں کو لاٹھڑا کر گچا جن کو وہ پیارا
کر گیا اور وہ اُس کو پیار کر گئے۔

آثار و علامات

حضرت مسیح نے کہا ”درخت اپنے پھل سے پہچانا جاتا ہے“ ہر معنوی اور روحانی حقیقت ظاہری آثار اور جسمانی علامات سے پہچانی جاتی ہے، تم کو زید کی محبت کا دعویٰ ہے، مگر نہ تمہارے دل میں اُس کے دیدار کی ترپ ہے، نہ تمہارے سینہ میں صدمہ فراق کی جلن، اور نہ آنکھوں میں ہجرو جدائی کے آنسو ہیں، تو کون تمہارے دعوے کی تصدیق کر گیا، اسی طرح خدا کی محبت اور پیار کے دعویدار تو بہتیرے ہو سکتے ہیں مگر اس غیر محسوس کیفیت کی باقی نشانیاں اور ظاہری علامتیں اُس کے احکام کی پیروی اور اُس کے رسول کی اطاعت ہی، خدا کے رسول کو اس اعلان کا حکم ہے۔

اِنْ كُنْتُمْ تُحِبُّونَ اللَّهَ فَاتَّبِعُوْنِي | اگر تم کو خدا سے محبت ہی تو میری پیروی کرو
يُحِبِّكُمْ اللَّهُ (آل عمران) | کہ خدا بھی تم کو پیار کرے گا۔

طبقات انسانی میں متعدد ایسے گروہ ہیں جن کو خدا کی محبت اور پیار کی دولت ملی ہے،

اِنَّ اللَّهَ يُحِبُّ الْمُحْسِنِيْنَ (مائدہ) | خدا نیک کرنے والوں کو پیار کرتا ہے،
اِنَّ اللَّهَ يُحِبُّ الْمُتَوَّابِيْنَ (بقرہ) | خدا توبہ کرنے والوں کو پیار کرتا ہے،
اِنَّ اللَّهَ يُحِبُّ الْمُتَوَكِّلِيْنَ (آل عمران) | خدا توکل کرنے والوں کو پیار کرتا ہے،

خدا منصف مزا جوں کو پیار کرتا ہے۔	إِنَّ اللَّهَ يُحِبُّ الْمُتَّقِينَ (مائدہ)
خدا پرہیزگاروں کو پیار کرتا ہے۔	إِنَّ اللَّهَ يُحِبُّ الْمُتَّقِينَ (توبہ)
خدا ان کو پیار کرتا ہے جو اس کے راستہ میں لڑتے ہیں۔	إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ (صفت)
اور خدا صبر کرنے والوں کو پیار کرتا ہے۔	وَاللَّهُ يُحِبُّ الصَّابِرِينَ (آل عمران)
اور خدا پاک صاف لوگوں کو پیار کرتا ہے۔	وَاللَّهُ يُحِبُّ الْمُطَهَّرِينَ (توبہ)

داعیِ مسرت

دنیا کے عیش و مسرت، باغ و بہار، شادی و خوشی میں اگر کوئی خیال کاٹنا سا چہا ہے، اور ہمیشہ انسان کے عیش و سرور کو مکدر اور منغص بنا کر بے فکری کی بہشت کو، فکر و غم کی جہنم بنا دیتا ہے تو وہ ماضی اور حال کی ناکامیوں کی یاد اور مستقبل کی بے اطمینانی ہے، پہلے کا نام حزن و غم ہے اور دوسرے کا نام خوف و دہشت ہے، غرض غم اور خوف ہی دو کاٹے ہیں، جو انسانیت کے پہلو میں ہمیشہ چھپتے رہے ہیں لیکن جو محبوب حقیقت کو طلبگار اور اس کے والد و شیدا ہیں، اُن کو بشارت ہے کہ ان کا چہنساں عیش اس خازن سے پاک ہو گا۔

اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ اِنَّ اِلٰهًا لَّوَدَّعَاذُكَ اُولَئِكَ

وَلَا هُمْ يَحْزَنُونَ (یونس) اور نہ وہ غمگین ہوں گے۔

محبت کا جو جذبہ بڑے کو چھوٹے کے ساتھ احسان، نیکی، درگزر اور
عفو و بخشش پر آمادہ کرتا ہے اس کا نام ”رحم“ اور ”رحمت“ ہے، اسلام
کا خدا نامہ تر رحم ہے، اس کی رحمت کے فیض سے عرصہ کائنات کا ذرہ ذرہ
سیراب ہے، اس کا نام رحمان و رحیم ہے، جو کچھ یہاں ہے سب اس کی
رحمت کا ظہور ہے، وہ نہ ہو تو کچھ نہ ہو، اسی لئے اس کی رحمت سے نا
امیدی جرم اور مایوسی گناہ ہے، مجرم سے مجرم اور گنہگار سے گنہگار کو وہ
فوازے کے لئے ہمہ وقت آمادہ و تیار ہے، گنہگاروں اور مجرموں کو
وہ ”میرے بندے“ کہہ کر تسلی کا یہ پیام بھیجتا ہے۔

قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ
لے پیغمبر! میرے ان بندوں کو پیام پہنچاؤ
جنہوں نے اپنی جانوں پر ظلم کیا ہے کہ وہ اللہ
کی رحمت سے مایوس نہ ہوں، اللہ یقیناً تمام
گناہوں کو بخش سکتا ہے کہ وہی بخش کر نیوالا
(زمر) اور رحم کھانے والا ہے۔

فرشتے حضرت ابراہیم کو بشارت سناتے ہیں تو کہتے ہیں،

وَلَا تَكُن مِّنَ الْقَارِظِينَ

انا امیدوں میں سے نہ ہو،

فیل اللہ اس رمز سے نا آشنا نہ تھے، کہ مرتبہ خلعتِ محبت سے افوق ہے، جواب دیا:

وَمَنْ يَقْنَطْ عَنْ رَحْمَةِ رَبِّهِ إِلَّا الْقَوْمُ الضَّالُّونَ
(حجر) | اپنے پروردگار کی رحمت سے گمراہ لوگوں کے سوا اور کوئی مایوس نہیں ہوتا۔

خدا کے بندوں کی جانب سے کوئی پابندی عائد نہیں، مگر اُس نے خود اپنی رحمت کے اقتضا سے اپنے اوپر کچھ چیزیں فرض کر لی ہیں، منجملہ انکے ایک رحمت ہے، خدا مجرموں کو سزا دے سکتا ہے وہ گنہگاروں پر غدا بھیج سکتا ہے، وہ سیہ کاروں کو اُن کی گستاخیوں کا مزہ چکھا سکتا ہے، وہ غالب ہے، وہ قاہر ہے، وہ جبار ہے، وہ منتقم ہے، لیکن ان سب کے ساتھ وہ عفا و عفو ہے، ارحمان و رحیم ہے، رؤف و عفو ہے، اور سب سے بڑھ کر یہ ہے کہ اُس نے اپنے اوپر رحمت کی پابندی خود بخود عاید کر لی ہے، اور اپنے اوپر اُس کو فرض گردان لیا ہے۔

كُتِبَ عَلَى نَفْسِهِ الرَّحْمَةُ | اللہ نے از خود اپنے اوپر مہربانی کرنے کو (انعام) | لازم کر لیا ہے۔

قاصدِ خاص کو حکم ہوتا ہے کہ ہمارے گنہگار بندوں کو ہماری طرف سے سلام پہنچاؤ اور تسلی کا یہ پیام دو کہ اس کا باب رحمت ہر وقت کھلا ہے:

وَلَا ذَا جَاءَكَ الَّذِينَ يُؤْمِنُونَ
يَا أَيُّهَا النَّاسُ قَدْ سَلَّمَ عَلَيْكُمْ كَتَبَ
رَبُّكُمْ عَلَى نَفْسِهِ الرَّحْمَةَ إِنَّهُ
مَنْ عَمِلَ مِنْكُمْ سُوءًا بِجَهَالَةٍ
ثُمَّ تَابَ مِنْ بَعْدِهَا وَأَصْلَحَ
قَاتِلْهُ عَقُورًا رَحِيمًا
(انعام)

لے بغیر! جب تیرے پاس وہ آئیں جو میری
آیتوں پر یقین رکھتے ہیں تو ان کو کہہ کہ تم پر
سلامتی ہو، ہمارے پروردگار نے اپنے
اوپر از خود اپنے بندوں پر مہربان ہونا لازم
کر لیا ہے، کہ جو کوئی تم میں سے براہ نادانی
برائی کر بیٹھے، پھر اس کے بعد توبہ کرے اور
نیک بنے تو بیشک وہ بخشے والا اور رحم
کرنے والا ہے۔

قرآن کی تعلیم کے مطابق اس وسیع عرصہ کائنات کا کوئی ذرہ اس سایہ
رحمت سے محروم نہیں،
وَرَحْمَتِي وَسِعَتْ كُلَّ شَيْءٍ (اعراف) | اور میری رحمت ہر چیز کو گھیرے ہوئے ہے۔
عفو عام کی بشارت

بخاری و ترمذی وغیرہ صحیح حدیثوں میں ہے کہ اللہ تعالیٰ نے جب
اس عالم کو پیدا کیا تو اس نے اپنے دست خاص سے اپنے اوپر رحمت کی
پابندی عائد کر لی، جامع ترمذی میں ہے کہ ایک دفعہ آپ نے فرمایا کہ ”اگر
مومن کو یہ معلوم ہو کہ خدا کے پاس کتنا عذاب ہے تو وہ جہنم کی طمع نہ کرے

اور اگر کافر کو یہ معلوم ہوتا کہ خدا کی رحمت کس قدر بے حساب ہے تو وہ جنت سے مایوس نہ ہوتا، یہ اسلام کے تخیل کی صحیح تعبیر ہے، بارگاہِ احدیت کا آخری قاصد اپنے دربار کی جانب سے گنہگاروں کو بشارت سنا تا ہے کہ ”اے آدم کے بیٹو! جب تک تم مجھے پکارتے رہو گے اور مجھے اس لگائے رہو گے میں تمہیں بخشا رہوں گا، خواہ تم میں کتنے ہی عیب ہوں، مجھے پروا نہیں، اے آدم کے بیٹو! اگر تمہارے گناہ آسمان کے بادلوں تک بھی پہنچ جائیں، اور پھر تم مجھے معافی چاہو تو میں معاف کر دوں خواہ تم میں کچھ ہی عیب ہوں مجھے پروا نہیں، اے آدم کے بیٹو! اگر پوری سطح زمین بھی تمہارے گناہوں سے بھری ہو، پھر تم ہمارے پاس آؤ، اور میرا کسکو شریک نہ بناتے ہو، تو میں بھی تمہارے پاس پوری زمین بھر مغفرت لیکر تمہارے پاس آؤں، کیا انسانوں کے کانوں نے اس رحمت، اس محبت اس عفو عام کی بشارت کسی اور قاصد کی زبان سے بھی سنی ہے؟

حضرت ابو ایوب صحابی کی وفات کا وقت جب قریب آیا، تو انہوں نے لوگوں سے کہا کہ آنحضرت صلعم نے فرمایا کہ ”اگر تم گناہ نہ کرتے تو خدا اور مخلوق پیدا کرنا جو گناہ کرتی کہ وہ اس کو بخشا، یعنی اللہ تعالیٰ کو اپنے رحم و کرم کے اظہار کے لئے گنہگاروں ہی کی تلاش ہے کہ انکو کافروں کو

تو بڑھوٹے ہیں، مگر گنگاروں کو صرف وہی ڈھونڈتا ہے۔

دنیا میں انسانوں کے درمیان جو رحم و کرم اور مہر و محبت کے عناصر پائے جاتے ہیں جن کی بنیاد دوستوں، عزیزوں، قرابت داروں، اولاد میں مل ملاپ اور رسم و محبت ہے، اور جس کی بنیاد دنیا میں عشق و محبت کے یہ مناظر نظر آتے ہیں، تم کو معلوم ہے کہ یہ اوس شاہد حقیقی کے سرمایہ محبت کا کتنا حصہ ہے؟ حضور صلی اللہ علیہ وسلم نے ارشاد فرمایا: "اللہ تعالیٰ نے اپنی رحمت کے سو حصے کئے، ان میں سے ایک حصہ اپنی مخلوقات کو عطا کیا، جس کے اثر سے وہ ایک دوسرے پر باہم رحم کیا کرتے ہیں، باقی تناوے حصے خدا کے پاس ہیں، اس لطف و کرم، اور مہر و محبت کی بشارتیں کس مذہب نے انسانوں کو سنائی ہیں، اور کس نے گنگارا انسانوں کے مضطرب قلوب کو اس طرح تسلی دی ہے؟ صحیح بخاری میں ایک واقعہ مذکور ہے کہ ایک شخص شراب خواری کے جرم میں بار بار گرفتار ہو کر آنحضرت صلی اللہ علیہ وسلم کی خدمت میں پیش ہوا، صحابہ نے تنگ آکر کہا، "خداوند! تو اپنی لعنت اس پر نازل کر کہ یہ کس قدر بار بار لایا جاتا ہے،" رحمۃ للعالمین کو صحابہ کی یہ بات ناپسند آئی، فرمایا: "اس پر لعنت نہ کرو کہ اس کو خدا اور رسول سے محبت ہی" تم نے دیکھا کہ اسلام نے گنگاروں کے لئے بھی خدا کی محبت کا دروازہ

کھول رکھا ہے۔

رحمۃ للعالمین

ابن ماجہ میں ہے کہ مدینہ میں ایک غریب مسلمان نے وفات پائی، اس کا غم کس نے کیا ہوگا؟ ہاں اس دل نے جو دنیا کا غم خوار بن کر آیا تھا، اُس کے فرق ظاہری سے چہرہ مبارک پر اندوہ و ملال کے آثار تھے، صحابہ نے پوچھا کہ یا رسول اللہ صلعم! آپ کو اس مرنے والے کی موت کا غم ہے؟ فرمایا، ”ہاں کہ اُس کو خدا اور رسول سے محبت تھی“ اس غریب میں اس محبت کا اثر یہ تھا کہ وہ ہمیشہ زور زور سے قرآن پڑھا کرتا تھا، غریبوں کے دل خدا کی محبت کے خزانے ہیں صحیحین میں حضرت عائشہؓ سے روایت ہے کہ آپ نے ایک صاحب کو کسی جماعت کا افسر بنا کر بھیجا تھا، وہ جب نماز پڑھاتے تھے، تو ہر نماز میں ہر سورۃ کے آخر میں قل ھو اللہ ضرور پڑھتے تھے، جب نفر سے یہ جماعت لوٹ کر آئی تو خدمت اقدس میں حاضر ہو کر اس نے یہ واقعہ عرض کیا، فرمایا ”اُن سے پوچھو کہ اب وہ ایسا کیوں کرتے ہیں“ لوگوں نے پوچھا تو انہوں نے جواب دیا، کہ یہ میں اسلئے کرتا ہوں کہ اس سورۃ میں رحم دانے خدا کی صفت بیان ہے، تو مجھ کو اس کے پڑھنے سے محبت ہے، فرمایا ”اُن کو بشارت دو کہ وہ رحم والا خدا بھی ان سے

۴۰
محبت کرتا ہے۔ یہ بشارت اسلام کے سوا کسی اور نے بھی سنائی ہے؟

المرد مع من احب

صحیح بخاری اور مسلم میں متعدد طریقوں سے حضرت انس سے روایت ہے کہ ایک دفعہ ایک صحابی نے خدمت والا میں حاضر ہو کر دریافت کیا کہ ”دیا رسول اللہ! قیامت کب آئیگی“ فرمایا ”تم نے اس کے لئے کیا سامان کر رکھا ہے“ نادم ہو کر شکستہ دلی سے عرض کی ”کہ یا رسول اللہ! میرے پاس نہ تو نمازوں کا، نہ روزوں کا، اور نہ صدقات و خیرات کا بڑا ذخیرہ ہے، جو کچھ سرمایہ ہے وہ خدا اور رسول کی محبت کا ہے اور بس!“ فرمایا ”تو انسان جس سے محبت کر گیا، وہ اُسی کے ساتھ رہیگا“ صحابہ نے اس بشارت کو سن کر اوس دن بڑی خوشی منائی، کہ صرف خدا اور رسول کی محبت تمام نیکیوں کا بدل اور معاوضہ ہے۔

صحیح مسلم کی روایت ہے کہ آپ نے فرمایا ”جب خدا کسی بندہ کو چاہتا ہے تو فرشتہ خاص جبریل سے اس کا تذکرہ کرتا ہے، کہ میں فلان بندہ کو پیار کرتا ہوں، تو جبریل بھی اوس کو پیار کرتے ہیں، اور آسمان میں پکار دیتے ہیں، کہ خدا اس بندہ کو پیار کرتا ہے، تم بھی پیار کرو، تو آسمان والے بھی اوس کو پیار کرتے ہیں، اور پھر زمین میں اوس کو ہر لغز نری اور حسرت قبول

حاصل ہوتا ہے، ”دیکھو کہ اسلام کا خدا اپنے بندوں سے کس اعلان اور اشتہار کے ساتھ محبت کرتا ہے۔“

عطا کئے عمومی

ترجمہ میں ہے کہ حضرت ابو ہریرہ رسول اللہ صلعم سے راوی ہیں کہ اللہ تعالیٰ فرماتا ہے کہ ”میرا بندہ اپنی طاعتوں سے میری قربت کو اس قدر ڈھونڈتا ہے کہ میں اس سے محبت کرنے لگتا ہوں، یہاں تک کہ میں اس کی وہ آنکھ ہو جاتا ہوں جس سے وہ دیکھتا ہے، وہ کان بن جاتا ہوں جس سے وہ سنا ہے، وہ ہاتھ بن جاتا ہوں جس سے وہ پکڑتا ہے،“ یہ دولت، یہ نعمت، یہ سعادت، اسلام کے دروازہ سوا کہیں اور سے بھی بٹتی ہے؟

امام نزار نے مسند میں حضرت ابو سعید سے روایت نقل کی ہے کہ آنحضرت صلعم نے فرمایا ”میں ان لوگوں کو پہچانتا ہوں جو نہ نبی ہیں اور نہ شہید ہیں، لیکن قیامت میں ان کے مرتبہ کی پلندی پر انبیاء اور شہداء بھی رشک کریں گے، یہ وہ لوگ ہیں جن کو خدا سے محبت ہے اور جن کو خدا پیار کرتا ہے، وہ اچھی باتیں بتاتے ہیں اور بُری باتوں سے روکتے ہیں،“
یہ قابل رشک رتبہ اسلام کے سوا اور کون عطا کرتا ہے؟

ترمذی میں حضرت ابن عباس سے روایت ہے کہ آپ نے فرمایا
لوگو! ”خدا سے محبت کرو کہ وہ ہمیں اپنی نعمتیں عطا کرتا ہے، اور خدا کی
محبت کے سبب مجھ سے محبت کرو اور میری محبت کے سبب میرے اہل
بیت سے محبت کرو،“ یہ عشق و محبت کی دعوت محبوب ازل کے سوا اور
کون دیکھتا ہے؟

محبت الہی کی طلب

جو کچھ اسلام کی تعلیم تھی، وہ پیغمبر اسلام کی عملی زندگی تھی،
عام مسلمانوں میں پیغمبر اسلام کا لقب ”حبیب خدا“ ہے، دیکھو کہ حبیب
و محبوب میں، خلقت اور محبت کے کیا کیا ناز و نیاز ہیں، آپ خشوع و خضوع
کی دعاؤں میں، اور خلوت کی ملاقاتوں میں کیا ڈھونڈتے اور کیا مانگتے
تھے، کیا چاہتے اور کیا سوال کرتے تھے؟ امام احمد اور بزار نے مسندوں
میں، ترمذی نے جامع میں، حاکم نے مستدرک میں، اور طبرانی نے معجم میں
متعدد صحابہوں سے نقل کیا ہے کہ آنحضرت صلعم اپنی دعاؤں میں محبت الہی
کی دولت مانگا کرتے تھے، انسان کو اس دنیا میں سب سے زیادہ محبوب
اپنی اور اپنے اہل و عیال کی جان ہے، لیکن محبوب خدا کی نگاہ میں یہ چیزیں
ہیچ تھیں، دعاؤں مانگتے تھے، خداوند!

اسئل حبك وحب من يحبك | میں تیری محبت مانگتا ہوں، اور جو تجھ سے
وحب عمل یقرب الی حبك، | محبت کرنا ہے اس کی محبت، اور اس کام
(احمد، ترمذی، حاکم) | کی محبت جو تیری محبت سے قریب کر دے،

اللہم اجعل حبك احب الی من | الہی تو اپنی محبت کو جان سے اہل دعیال
نفسی واہلی ومن الماء البارد، | سے اور ٹھنڈے پانی سے بھی زیادہ میری
(ترمذی، حاکم) | نظر میں محبوب بنا،

عرب میں ٹھنڈا پانی، دنیا کی تمام دولتوں اور نعمتوں سے زیادہ گراں
اور قیمتی ہے لیکن حضور کی پیاس اس ماوی پانی کی خشکی سے نہیں سیر
ہوتی تھی، وہ صرف محبت الہی ہی کا زلال خالص تھا جو اس خشکی کو تسکین
دیکھاتا تھا، عام انسان، روٹی سے جیتے ہیں، مگر ایک عاشق الہی (سیح)
کا قول ہے کہ ”انسان صرف روٹی سے نہیں جیسا“ پھر وہ کون روٹی سے
جس کو کھا کر انسان پھر کبھی بھوکا نہیں ہوتا، حضور دعا فرماتے ہیں،

اللہم اسر زقنی حبك وحب من | خداوند! تو مجھے اپنی محبت اور اس کی محبت
ینفصتی فی حبك (ترمذی) | جو تیری محبت کی راہ میں نافع ہے مجھے روزی کر،

عام ایمان، خدا اور رسول پر یقین کرنا ہے، مگر جانتے ہو کہ اس راہ کی
آخری منزل کیا ہے؟ صحیحین میں ہے:

من كان الله ورسوله احب اليه مما سواه | یہ کہ خدا اور رسول کی محبت کے آگے تمام
 ماسوا کی محبتیں بیچ ہو جائیں۔

بعض مذاہب کو اپنی اس تعلیم پر ناز ہے کہ وہ انسانوں کو یہ سکھاتے ہیں،
 کہ وہ اپنے خدا کو ماں، باپ سمجھیں اور اس سے اسی طرح محبت کریں جس طرح
 اپنے والدین سے کرتے ہیں، اور چونکہ اسلام نے اس طریقہ تعبیر کو اس
 بنا پر کہ وہ شرک کا راستہ ہے ممنوع قرار دیا ہے، اسلئے وہ یہ سمجھتے ہیں کہ
 اسلام محبت الہی کے مقدس جذبات سے محروم ہے، لیکن جیسا کہ پہلے
 گزر چکا ہے کہ یہ نہیں، بلکہ اسلام کی بلندی نظر اور محبت کا علوئے معیار
 ان مذاہب کے پیش کردہ نظر و معیار کو پست تر اور فروتر سمجھتا ہے، قرآن
 مجید کی یہ آیت پاک بھی اس دعوے کے ثبوت میں پیش کی جا چکی ہے،
 وَأَذْكُرُوا لِلَّهِ كُنُوزَكُمْ الَّتِي بَاءَكُمْ بِهَا | تم خدا کو اس طرح یاد کرو جس طرح اپنے باپ
 اَوْ اَشَدَّ ذِكْرًا، کو یاد کرتے ہو، بلکہ اس سے بہت زیادہ۔

خدا کی رحمت

احادیث سے ہمارا یہ دعویٰ اور بھی زیادہ واضح ہو جاتا ہے، لڑائی
 کا میدان ہے، دشمنوں میں بھاگ دوڑ مچی ہے جس کو جہاں امن کا گوشہ
 نظر آتا ہے، اپنی جان بچا رہا ہے، بھائی بھائی سے، ماں بچہ سے، بچپان

سے الگ ہے، اسی حال میں ایک عورت آتی ہے، اس میدان حشر میں اسکا بچہ گم ہو گیا ہے، محبت کی دیوانگی کا یہ عالم ہے کہ جو بچہ بھی اس کو سامنے نظر آ جاتا ہے، بچہ کے جوش محبت میں اس کو چھاتی سے لگا لیتی ہے، اور اس کو دو دو ہلا دیتی ہے، رحمۃ اللعالمین کی نظر بڑتی ہے، صحابہ سے مخاطب ہو کر فرماتے ہیں ”کیا یہ ممکن ہے کہ یہ عورت خود اپنے بچہ کو اپنے ہاتھ سے دہکتی آگ میں ڈال دے؟“ لوگوں نے عرض کی، ”ہرگز نہیں“، فرمایا تو جتنی محبت ماں کو اپنے بچہ سے ہے، خدا کو اپنے بندوں سے اس سے بہت زیادہ محبت ہے، (صحیح بخاری، باب رحمۃ الولد)

ایک دفعہ ایک غزوہ سے آپ واپس تشریف لائے ہیں، ایک عورت اپنے بچہ کو گود میں لیکر سامنے آتی ہے، اور عرض کرتی ہے، ”یا رسول اللہ! ایک ماں کو اپنی اولاد سے جتنی محبت ہوتی ہے، کیا خدا کو اپنے بندوں سے اس سے زیادہ نہیں ہے؟“ فرمایا ”ہاں“! بیشک اس سے زیادہ ہے، بولی ”تو کوئی ماں تو اپنی اولاد کو خود آگ میں ڈالنا گوارا نہ کریگی“ یہ سن کر فرط اثر سے آپ پر گریہ طاری ہو گیا، پھر سر اٹھا کر فستقہ پایا ”خدا صفت اس بندہ کو عذاب دیتا ہے جو سرکشی سے ایک کو دو کہتا ہے“ (سنن نسائی، باب ما یرجی من الرحمۃ)

آپ ایک مجلس میں تشریف فرما ہیں، ایک صحابی چادر میں ایک پرندہ کو
 مع اس کے بچوں کے باندھ کر لاتے ہیں، اور واقعہ عرض کرتے ہیں، کہ ”یا
 رسول اللہ! میں نے ایک جھاڑی سے ان بچوں کو اٹھا کر کپڑے میں لپیٹ لیا
 ماں نے یہ دیکھا تو میرے سر پر منڈلانے لگی، میں نے ذرا سا کپڑے کو
 کھول دیا تو وہ فوراً آکر میرے ہاتھ پر بچوں پر گر پڑی“ ارشاد ہوا ”کیا
 بچوں کے ساتھ ماں کی اس محبت پر تم کو تعجب ہے، قسم ہے، اوس
 ذات کی جس نے مجھ کو حق کے ساتھ مبعوث کیا، جو محبت اس ماں کو اپنے
 بچوں کے ساتھ ہے، خدا کو اپنے بچوں کے ساتھ اس سے بدرجہا زیادہ
 ہے“ (مشکوٰۃ بحوالہ ابوداؤد باب رحمۃ اللہ)

حسنِ خاتمہ

ربانی نغمانہ عشق کا آخری ہوشمند سرشار، ریاضِ محبت کی بہارِ جادو
 کا آخری نغمہ خوانِ عنذلیب، نظارہٴ جمالِ حقیقت کا پہلا مشتاق، مستور
 ازل کے چہرہٴ زیرِ نقاب کا پہلا بندگشا، زندگی کے آخری گھنٹوں میں ہی
 مرض کی شدت ہے، بدنِ بخار سے جل رہا ہے، اٹھکر چل نہیں سکتا،
 لیکن یک بیک وہ اپنے میں ایک اعلانِ خاص کی طاقت پاتا ہی، مسجد
 بنوی میں جاں نثار حاضر ہوتے ہیں، سب کی نظریں حضور کی طرف لگی

ہیں، نبوت کے آخری پیغام سننے کی آرزو ہے، دفعۃً لب مبارک وا ہوتے ہیں، تو یہ آواز آتی ہے، »لوگو! میں خدا کے سامنے اس بات کی برأت کرتا ہوں کہ انسانوں میں میرا کوئی دوست ہے، میرا پیارا صرف ایک ہی ہے، وہی جس نے ابراہیم کو اپنا پیارا بنایا، یہ تو وفات سے پہلے کا اعلان تھا، عین حالت نزع میں زبان مبارک پر یہ کلمہ تھا، »خداوند! بہترین رفیق، «صحیح بخاری وفات»

یہ سچ ہے، کہ اسلام رحمت الہی کے ساتھ غضب الہی کا بھی معتقد ہے مگر جانتے ہو کہ اسلام کے عقیدہ میں اوس کی رحمت و غضب کا باہمی توازن کیا ہے، خدا فرماتا ہے،

مرحمتی سبقت غضبی (بخاری) | میرے غضب سے میری رحمت آگے بڑھ گئی ہے۔

صلائے عام

اے ربانی عشق و محبت کے طلبگارو! اگر واقعی تمہارے دل ربانی محبت سے ہٹ کر کسی باقی کی محبت کے خواہشمند ہیں، اگر درحقیقت تمہیں ازلی وابدی محبوب کی تلاش ہے، اگر دراصل تمہارا جسم نہیں، بلکہ تمہاری روح کسی کی محبت کی سرشاری کے لئے بیاب

۴۸
 ہے، تو اُو کہ یہ دولت صرف اسلام کے آستانہ پر بٹتی ہے، اور اسی
 کے خزانہ سے ملتی ہے!۔



۳۸۰

احمد برادران، ناشران و تاجرانِ کتب، علیگڑھ

الفاروق - حضرت عمرؓ کی مکمل و بسوط سوانح آپ کے زمانہ کی مفصل تاریخ و تبصرہ

قیمت مجلد سے روپے ۱۰

المہامون - عند حکومت خلیفہ مہمون الرشید کے مفصل حالات قیمت فی جلد پندرہ روپے
الغزالی - امام محمد غزالیؒ کی مکمل لائف آپ کی تصانیف پر مبوط تبصرہ فی جلد پندرہ روپے
سیرۃ النعمان - امام ابو حنیفہؒ کی کامل سوانح آپ کے اجتہادات و مسائل فنیہ و فہم فی جلد
کلمات شبلی فارسی - نہایت حسین ایڈیشن لائینی علی سفید اور چمکنے کاغذ قیمت ۱۰ روپے

مجموعہ کلام شبلی اردو

۱۲
رسائل شبلی - مرحوم کے چیدہ اور اعلیٰ ترین علمی و مضامین کا قابل قدر مجموعہ قیمت پندرہ روپے
شعر الخمس - فارسی شاعری کی مکمل تاریخ - ہر ہر دور کی تبدیلیاں - تمام شعرائے
فارسی کے کلام پر محققانہ و بسوط تبصرہ اور ہر ایک کے کلام کا بہترین نمونہ۔

حصہ اول سے ۱۰ حصہ دوم ۱۰ حصہ سوم ۱۰ حصہ چہارم سے ۱۰ حصہ پنجم ۱۰
اسوہ صحابہ - صحابہ کرام کے عقائد اعمال و معاشرت و اخلاق کی صحیح تصویر و قرون اولیٰ
کے اسلام و اہل اسلام کا عملی خاکہ جس کا مطالعہ ہر مسلمان کے لئے یقیناً ناگزیر کہنا جاسکتا ہے

حصہ اول سے ۱۰ حصہ دوم ۱۰ حصہ اولیٰ و اعلیٰ کاغذ - از مولانا عبد السلام ندوی
سیر الصحابیات - جس طرح اسوہ صحابہ مسلمان مردوں کے واسطے صحیح شاہدہ
پر تمام زن ہونے کے واسطے مکمل و سیدہ اسی طرح یہ مبینہ صحیفہ بھی مسلمان خاتونوں
کے واسطے اعلیٰ ترین تحفہ ہے۔ از و اوج مطہرات نبات طاہرات اور تمام صحابیات کی مکمل
سوانح و اہل ان کی زندگی کے قابل غور نمونے اور علمی اخلاقی کارنامے۔ اعلیٰ کاغذ و لائینی
سفید و چمکنے۔ از مولوی سید ندوی قیمت ۱۰ روپے

ملنے کا پتہ - احمد برادران تاجران کتب علی گڑھ

خواجہ عبدالحی صاحب پروفیسر جامعہ ملیہ اسلامیہ علیگرہ

الفتحان فی معارف القرآن

قرآن حکیم کی عظیم النظیر بطرز جدید بنیاد دلکش درستی غیر تفسیر اردو میں اس سے بہتر کوئی تفسیر موجود نہیں۔ مولانا جن مضامین کو موجودہ حالات کے اعتبار سے زیادہ ضروری سمجھتے ہیں ان پر وہی مضامین آپ رقم فرمائیے ہیں اب تک صرف نصف حصہ چھپ چکے ہیں
حصہ اول الخلقۃ الکبریٰ - سورہ بقرہ کی مکمل و مفصل تفسیر ہدیہ فی جلد لیکن مجلد دوم حصہ چہارم الصراط المستقیم - سورہ انفال توبہ کی کامل و مبسوط تفسیر و لایقی عمدہ و سفید کاغذ پر لکھا جس کے ابتدائیں نصف تمام گراں گاہ بصرت افزا و مقدمہ بھی یہ حجم ۲۴۰ صفحات پر مجلد کا بصری اثر حضرت موسیٰ اور زخون کے واقعات زمانہ حاضرہ سے تطبیق نہایت خوب و دلانگیز مطالعہ کتاب ہے۔ پہلا ایڈیشن ختم ہو گیا طلحہ ثانی میں بہت سے جدید مضامین کا اضافہ کیا گیا ہے ۶

حافظ محمد اسلم صاحب جبرجیوی پروفیسر جامعہ ملیہ اسلامیہ علیگرہ

تاریخ الامم آنکار اس سے بہتر باقاعدہ مجلس عام قمر اردو میں امت اسلامیہ کی تاریخ موجود نہ تھی مولانا کا یہ کا نامہ ملک قوم کے واسطے یقیناً مایہ ناز و نخر ہے جس سے ایک بہت بڑی کمی کی تلافی ہو گئی ہے ہر مسلمان کے پاس اس کا ایک نسخہ رہنا نہایت ضروری ہے۔

حصہ اول سیرۃ الرسول - نبی کریم صلعم کی نہایت دلآویز و دلکش سوانح قبل بعثت سے وفات تک کے مکمل حالات - موم مقدمہ - تاریخ عرب وغیرہ کا خدا علی سفید حجم ۱۸۰ صفحات مجلد دوم خلافت راشدہ - خلفائے راشدین کے مکمل حالات ان کے زمانہ کو واقعات و تاریخ بصرہ کا حصہ سوم سنی امیہ - خلفائے بنی امیہ کے حالات میں
حصہ چہارم خلافت عباسیہ خلفائے بنی عباس کے حالات میں
ابتداء نزول سے آج تک کے تاریخی حالات - معلومات اور لطیف

تاریخ القرآن مباحث حجم ۲۶ صفحات قیمت فی جلد ۱۰۰ جلد ۱۰۰

طلحہ کا بیٹہ - احمد برادران تاحسرن کتب علیگرہ
صرف ٹائٹل باہتمام مکتبہ عبد السلام درمطبع فیض عام طبع شد

53905

DUE DATE

292

1976

LIBRARY

LIBRARY

12 n.

TRUCK SERVICES

1949-1950

1942

1941

1940

1939

Date

No.

Date

No.

12-10-49

969

4